

कार्यालय अतिरिक्त महानिदेशक पुलिस(अपराध शाखा),राजस्थान,जयपुर  
(जन सम्पर्क प्रकोष्ठ)

प्रेस नोट

एसओजी की बड़ी कार्यवाही

राज्यभर में लगभग एक दर्जन स्थानों पर छापामारी

परीक्षा पूर्व प्रश्न पत्र लीक करने के मामले में राजस्थान यूनिवर्सिटी के विभागाध्यक्ष एवं प्रोफेसर सहित 8 व्यक्ति गिरफ्तार

जयपुर 17 अप्रैल। एसओजी पुलिस ने विगत दो माह से विश्वस्त सूत्रों से सूचना एकत्र कर राज्यभर में लगभग एक दर्जन स्थानों पर छापामारी कर राज्य के विभिन्न शिक्षण संस्थानों/विश्वविद्यालयों द्वारा आयोजित होने वाली विभिन्न परीक्षाओं के प्रश्न पत्र परीक्षा से पूर्व ही प्रश्न पत्र लीक करने के मामले में राजस्थान यूनिवर्सिटी के विभागाध्यक्ष एवं प्रोफेसर सहित 8 व्यक्तियों को गिरफ्तार करने में सफलता हासिल की।

अतिरिक्त महानिदेशक पुलिस एटीएस एवं एसओजी, श्री उमेश मिश्रा ने बताया कि एसओजी के अतिरिक्त पुलिस अधीक्षक श्री पुष्पेन्द्र सिंह को विगत दो माह से विश्वस्त सूत्रों से आसूचना प्राप्त हो रही थी कि राज्य के विभिन्न शिक्षण संस्थानों/विश्वविद्यालयों द्वारा आयोजित होने वाली विभिन्न परीक्षाओं के प्रश्न पत्र परीक्षा से पूर्व विभिन्न माध्यम से लीक हो रहे हैं। उक्त सूचना के सत्यापन एवं जाँच के पश्चात एसओजी को ज्ञात हुआ कि **बीकानेर यूनिवर्सिटी** द्वारा आयोजित एम. कॉम. (फाईनल) परीक्षा (5 अप्रैल,2017), **राजस्थान विश्वविद्यालय** के बी.ए. पार्ट तृतीय भूगोल प्रथम प्रश्न पत्र परीक्षा (10अप्रैल,2017), बी.ए. पार्ट तृतीय भूगोल द्वितीय प्रश्न पत्र परीक्षा (12 अप्रैल,2017) एवं एम.ए. (प्रीवियस) ए.बी.एस.टी. पेपर द्वितीय परीक्षा (13 अप्रैल,2017) का पेपर परीक्षा से पूर्व विभिन्न अनुचित साधनों से लीक हुये हैं जिससे परीक्षाओं की गोपनीयता भंग हुई है। इस पर एसओजी द्वारा अब तक **4 आपराधिक प्रकरण** उक्त गिरोहों के विरुद्ध दर्ज किये गये हैं। उक्त प्रकरणों में अब तक **निम्नांकित 8 अभियुक्तों को गिरफ्तार किया गया है।**

श्री दिनेश एम.एन. महानिरीक्षक पुलिस एसओजी ने बताया कि उपरोक्त परीक्षाओं संबंधी प्रश्न पत्रों के लीक होने से संबंधित तकनीकी विश्लेषण किया गया और संदिग्ध व्यक्तियों की गतिविधियों की गोपनीय रूप से सतत निगरानी रखी गयी। उक्त सूचना के सत्यापन के पश्चात एसओजी में प्रकरण दर्ज कर पुलिस अधीक्षक एसओजी श्री संजय श्रोत्रिय के निर्देशन में विभिन्न अधिकारियों (श्री ललित किशोर शर्मा, अति.पु.अधी., श्री सतपाल मिढा अति.पु.अधी., श्री पवन कुमार मीणा, अति.पु.अधी., श्री गिरधारी लाल शर्मा पु.उप.अ, श्री गिरधारी लाल ढाका, पु.उप.अ., श्री जनेश सिंह पु.उप.अ., श्री वीरेन्द्र कुरील, पु.नि., श्री रविन्द्र पु.नि., श्री मनोज गुप्ता पु.नि., श्री महेन्द्र रत्नू पु.उप.निरीक्षक आदि) के नेतृत्व में लगभग एक दर्जन टीमों का गठन कर गिरोह के महत्वपूर्ण अभियुक्तों को विभिन्न स्थानों से गिरफ्तार करने में सफलता प्राप्त की है। गिरफ्तारशुदा अभियुक्तों में श्री गोविन्द पारीक (प्रोफेसर वाणिज्य विभाग, राजस्थान विश्वविद्यालय), श्री जगदीश प्रसाद जाट (विभागाध्यक्ष भूगोल विभाग, राजस्थान विश्वविद्यालय), श्री बी.एल. गुप्ता (सेवानिवृत्त प्रोफेसर भूगोल), श्री एन.एस. मोदी (प्राचार्य राजकीय महाविद्यालय, खाजूवाला, बीकानेर), श्री शंभूदयाल झालानी

(व्याख्याता, एस.एस.जी. पारीक गर्ल्स कॉलेज, चौमूं), श्री कालीचरण शर्मा (व्याख्याता, अग्रसेन कॉलेज, भादरा, हनुमानगढ़), श्री शरद (कर्मचारी, रमेश बुक डिपो), श्री निपुण मोदी, निवासी बीकानेर सम्मिलित हैं।

उल्लेखनीय है कि बीकानेर विश्वविद्यालय के एम.कॉम फाईनल वर्ष के **OR&QT** की परीक्षा दिनांक 05.04.17 को आयोजित की गई थी। जबकि उक्त परीक्षा का प्रश्न पत्र चार दिन पूर्व ही दिनांक 01.04.17 को राजस्थान विश्वविद्यालय के प्रोफेसर श्री गोविन्द पारीक द्वारा एस.एस.जी. पारीक गर्ल्स कॉलेज, चौमूं के व्याख्याता श्री शंभूदयाल झालानी से नोट करके बीकानेर विश्वविद्यालय के खाजूवाला महाविद्यालय के प्राचार्य श्री एन.एस. मोदी को बताया गया जिनके द्वारा श्री मोदी के पुत्र निपुण मोदी (जो कि उक्त परीक्षा से परीक्षार्थी था) को बता दिया। उक्त प्रश्न पत्र आर.बी.डी. (रमेश बुक डिपो) के कर्मचारी शरद द्वारा परीक्षा से पूर्व अग्रसेन कॉलेज, भादरा, हनुमानगढ़ के व्याख्याता श्री कालीचरण द्वारा परीक्षा से पूर्व जरिये फोन प्राप्त कर अन्य लोगों को वितरित किया गया।

राजस्थान विश्वविद्यालय की बी.ए. फाईनल ईयर की भूगोल प्रथम प्रश्न पत्र की परीक्षा जो दिनांक 10.04.17 को विभिन्न परीक्षा केन्द्रों पर आयोजित हुयी थी। उक्त परीक्षा का प्रश्न पत्र दिनांक 08.04.2017 को ही भूगोल विभाग के विभागाध्यक्ष श्री जे.पी. जाट द्वारा पेपर सैटर श्री बी. एल. गुप्ता से नोट कर परीक्षार्थियों को वितरित कर पेपर आउट किया।

इसी प्रकार राजस्थान विश्वविद्यालय की बी.ए.पार्ट तृतीय का भूगोल द्वितीय प्रश्न पत्र (भारत का भूगोल) की परीक्षा जो दिनांक 12.04.17 को विभिन्न परीक्षा केन्द्रों पर आयोजित हुयी थी। उक्त परीक्षा का प्रश्न पत्र दिनांक 11.04.17 को ही श्री जे.पी. जाट द्वारा प्राप्त कर परीक्षार्थियों को वितरित कर पेपर आउट किया।

इसी प्रकार राजस्थान विश्वविद्यालय के ए.बी.एस.टी. द्वितीय प्रश्न पत्र (एडवांस कोस्ट अकाउंटिंग) की परीक्षा जो कि दिनांक 13.04.17 को संपन्न हुई थी। उक्त परीक्षा का प्रश्न पत्र एक दिन पूर्व दिनांक 12.04.17 को ही श्री नंदलाल सैनी, (कार्मिक, गोपनीय शाखा, राजस्थान विश्वविद्यालय), श्री अशोक अग्रवाल एवं महेश गुप्ता तथा अन्य द्वारा षडयंत्र पूर्वक आउट कर परीक्षा की गोपनीयता को भंग किया है इस संबंध में श्री नंदलाल सैनी को दस्तयाब कर एसओजी द्वारा गहनता से पूछताछ जारी है।

उल्लेखनीय है कि श्री महावीर राणावत अतिरिक्त पुलिस अधीक्षक, एसओजी की एक टीम द्वारा दौसा जिले के बांदीकुई कस्बे में भी आज होने वाले प्रश्न पत्र के परीक्षा बी. कॉम. पार्ट तृतीय के इनकम टैक्स का प्रश्न पत्र परीक्षा से पूर्व लीक होने की सूचना पर दबिश दी जाकर कार्यवाही जारी है। उक्त संदर्भ में और आपराधिक प्रकरण दर्ज होने की संभावना है।

राही/सन्तरा/308/2017

नोट:- उक्त प्रेस नोट [www.police.rajasthan.gov.in](http://www.police.rajasthan.gov.in) पर भी उपलब्ध है।

कार्यालय अतिरिक्त महानिदेशक पुलिस(अपराध शाखा),राजस्थान,जयपुर  
(जन सम्पर्क प्रकोष्ठ)

प्रेस नोट

## धोखाघडी के आरोप में करीब 17 लाख गबन का आरोपी गिरफ्तार



जयपुर 17 अप्रैल। अलवर जिले के थाना नीमराना पुलिस ने सोमवार को धोखाघडी के आरोप में करीब 17 लाख गबन का आरोपी को गिरफ्तार करने में सफलता अर्जित की।

पुलिस अधीक्षक अलवर श्री राहुल प्रकाश ने बताया कि अपराधों की रोकथाम व अपराधियों की गिरफ्तारी के लिए जिले के सभी थानाधिकारियों को सख्त निर्देश दिये जाकर विशेष टीमों का गठन किया था। जिस पर थाना नीमराना ने 17 अप्रैल,2017 को थानाधिकारी मय जाप्ता ने धोखाघडी के आरोपी माननीय न्यायालय MJM बहरोड में मुल्जिम क्षेत्रपाल शर्मा ने समर्पण किया गया , इस प्रकरण थाना में अनुसंधान लिए प्राप्त किया जाकर पुछताछ की जाकर जुर्म में सरिक होने पर गिरफ्तार किया गया है।

श्री राहुल प्रकाश ने बताया कि दिनांक 13.06.2017 को एक रिपोर्ट श्रीमति बिमला देवी पत्नि दीपचन्द उम्र 52 साल जाति जांगीड निवासी E25A रिको नीमराना ने इस आशय की पेश की की मेरी कम्पनी A-ONE हाईड्रोटेक सैल्स नीमराना में स्थित है जिसमें अकाउंटैन्ट के पद पर कार्यरत क्षेत्रपाल पुत्र दयानन्द जाति ब्राहमण उम्र 47 साल निवासी बिरमपुर थाना रबूपुरा जिला गोतम बुद्ध नगर U-P- हाल मकान नं0 786 सैक्टर 10 A थाना सैक्टर 10 A गुडगाँवा हरि0 ने मेरी कम्पनी की चौक बुक से चौको पर फर्जी हस्ताक्षर कर अपने व अपने भाई संजीव कुमार, सादू सुनिल कौशीक, सास बिमला शर्मा व दोस्त हितेश सेठी के खातों में करीब 17 लाख रुपये डाल कर हडप कर लिये।

### हत्या के प्रकरण का फरार आरोपी गिरफ्तार



थाना टहला ने 17 अप्रैल, 2017 को थानाधिकारी मय जाप्ता ने आरोपी धारासिंह पुत्र रामचन्द्र जाति जोगी उम्र 35 साल निवासी धमरेड थाना टहला को गिरफ्तार किया गया है।

श्री राहुल प्रकाश ने बताया कि 22 दिसम्बर, 2016 को श्री नंतराम पुत्र घनसीराम जोगी निवासी धमरेड ने अपने पिता घनसीराम के हत्या का प्रकरण थाना टहला पर दर्ज कराया था जिसमें दिनांक 23-12-16 को आरोपिया श्रीमति मिश्री पत्नि रामचन्द्र जोगी उम्र 56 साल, श्रीमति यशोदा देवी पत्नि दुल्लीचन्द जाति जोगी उम्र 52 साल तथा श्रीमति चम्पा पत्नि रणजीता जाति जोगी उम्र 45 साल निवासीयान धमरेड थाना टहला को गिरफ्तार किया गया था।

राही/सन्तरा/309/2017

नोट:- उक्त प्रेस नोट [www.police.rajasthan.gov.in](http://www.police.rajasthan.gov.in) पर भी उपलब्ध है।

प्रेस नोट:-3

कार्यालय अतिरिक्त महानिदेशक पुलिस(अपराध शाखा), राजस्थान, जयपुर  
(जन सम्पर्क प्रकोष्ठ)

प्रेस नोट

## चोरी की वाईक के साथ एक अभियुक्त को किया गिरफ्तार



जयपुर 17 अप्रैल। जिला भरतपुर के थाना जुरहरा श्री मोहनसिंह स0उ0नि0 मय जाप्ता ने गस्त के दौरान मुखविर की सूचना पर जुरहरी मोड कस्वा जुरहरा से एक संदिग्ध वाईक चालक नाजर पुत्र जुम्मा जाति मेव निवासी लहरवाडी थाना पुन्हाना हरियाणा को चोरी की मोटरसाईकिल हीरो स्पलेन्डर प्रो पर फर्जी नम्बर प्लेट (एचआर 99 टीईएमपी 7178) लगाकर चलाते हुए पाये जाने पर आरोपी नाजर को गिरफ्तार कर थाने पर मुकदमा पंजीवद्ध किया गया है। एवं आरोपी ने गहनता पूर्वक पूछताछ जारी है।

राही/सन्तरा/310/2017

नोट:- उक्त प्रेस नोट [www.police.rajasthan.gov.in](http://www.police.rajasthan.gov.in) पर भी उपलब्ध है।

प्रेस नोट:-4

कार्यालय अतिरिक्त महानिदेशक पुलिस(अपराध शाखा),राजस्थान,जयपुर  
(जन सम्पर्क प्रकोष्ठ)

प्रेस नोट

### प्रदेश में विभिन्न अपराधों में 638 गिरफ्तार

जयपुर, 17 अप्रैल। पुलिस द्वारा जिलों में विभिन्न गतिविधियों में लिप्त अभियुक्तों को पकड़ने का अभियान चला रखा है। जिसके अन्तर्गत पुलिस ने प्रदेश में गत सप्ताह विभिन्न अपराधों में 638 व्यक्तियों को गिरफ्तार किया है।

इस सम्बन्ध में राज्य के सभी पुलिस अधीक्षकों को विडियों कॉन्फ्रेंसिंग के द्वारा महिलाओं के साथ छेड़छाड़, शराब तस्करी एवं अवैध विक्रय में लिप्त, जुआ व सट्टे खेलने वाले एवं अवैध हथियार रखने वालों पर तत्परता से कार्यवाही करने के निर्देश पुलिस मुख्यालय द्वारा दिये गये थे।

पुलिस ने राज्य में महिलाओं के साथ छेड़छाड़ करते पाये गये 1 व्यक्तियों, शराब तस्करी एवं अवैध विक्रय में लिप्त 172 व्यक्तियों, जुआ व सट्टे खेलने वाले 353 व्यक्तियों एवं अवैध हथियार रखने वाले 112 व्यक्तियों को गिरफ्तार किया है।

पुलिस द्वारा विभिन्न अपराधों में गिरफ्तार 638 व्यक्तियों के विरुद्ध प्रकरण दर्ज कर आगे नियमानुसार विधिक कार्यवाही की जा रही है।

राही/सन्तरा/311/2017

नोट:- उक्त प्रेस नोट [www.police.rajasthan.gov.in](http://www.police.rajasthan.gov.in) पर भी उपलब्ध है।